

## 11. Id-Dura tal-Merħ

Go dura fir-rdum, fejn il-Herba  
halliet ftit hamrija fil-qiegh,  
fuq sigra fin-nofs qalb is-sigar  
miżghuda bil-merħ tat-tuffieħ,

- Il-merħ li ghenieqed ghenieqed  
iqabbad il-friegħi bin-nar,  
bhas-sigra tal-qedem mixghula  
li kellem Mose' gewwa l-bar, -

Durrghajsa mibruka go bejta  
issahhan bil-ghozza lill-frieħ;  
fuq fergħa l-ghammiel dlonk ifesdaq  
il-ghana ta' qalbu mill-qiegh.

Min hawwel din-nicča kennija,  
li tixghel bil-fjamma tal-merħ,  
fil-qima lid-din tas-Sbuhija,  
jixraqlu ta' dejjem is-serħ!

Il-hlewwa li nisslet id-dehra  
go qalbi f'dik l-ghodwa t'April  
qatt blieqet, qatt għabet għal kollox,  
ghalkemm gerbeb fuqi zmien twil;

U meta mill-ghlieda tal-hajja  
ghajjien inhoss ruhi qatigh,  
nixtieq nerga' mmur lejn d-dura  
li thammar bil-merħ tat-tuffieħ,

U mbieghed mill-qtajja' beltija,  
imdawwar bil-hlewwa, bil-gmiel,  
nitghaxxaq bil-ġnien tad-durrghajsa,  
nitferrah bil-ferħ tal-ghammiel!